

Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa olsun, bərpa edilməlidir.



Heydər ƏLİYEV



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır

18 iyun 2016-cı il № 46 (2061)

Qiyməti 25 qəpik

26 İyun - Silahlı Qüvvələr Günüdür

Dövlətimizin etibarlı dayacağı

Müasir Azərbaycan Ordusunun uğurları ümummillə lider Heydər Əliyevin adı ilə bağlıdır

Aprel ayından ötən günlər, həftələr ərzində xalqımız qürurverici anlarını yaşamaqdadır, çünki bu il aprelin əvvəllərində cəbhə xəttində düşmən təxribatının qarşısının alınmasında Azərbaycan əsgərinin göstərdiyi igidlik və şücaət hamının dilində dastana çevrilib. Bu zəfər damarında azərbaycanlı, türk qanı dolaşan hər kəsin qəlbini sonsuz qürur hissi ilə döyündür. Düşünürsən ki, formalaşmış Azərbaycan Silahlı Qüvvələri artıq yetərli döyüş qüdrətinə malikdir və bu gün əsgərimiz quruda, havada və suda müstəqil Vətənimizə qarşı yönələn istənilən təxribatın qarşısını almağa qadirdir. Doğma ordumuzun aprel zəfərindən sonra bir sıra önəmli yüksəkliklərdə dalğalanan ay-uldüzlu, üçrəngli bayrağımızı seyr edincə fəxr duyuram ki, bir zabit olaraq belə qüdrətli ordunun sıralarındayam.

Xalqımız müstəqil dövlətçiliyimizin memarı və qurucusu, ulu öndər Heydər Əliyevin ölkədə ikinci dəfə siyasi hakimiyyətə qayıdışının ildönümünü - Milli Qurtuluş Günü'nü böyük coşuqlarla qeyd etdi. Dahi rəhbərin Vətənimizin gələcəyi naminə imza atdığı mühüm uğurlardan biri də doğma Silahlı Qüvvələrimizin yaradılması və formalaşması ilə bağlıdır. Müdrik siyasətçi və qətiyyətli sərkərdə tövsiyələrində bildirdirdi ki, müstəqil dövlətin qüdrətini, gücünü ifadə edən əsas amillərdən bəlkə də ən vacibi onun güclü orduya malik olmasıdır. Qədim adət-ənənələrə və

Ali Baş Komandan İlham ƏLİYEV:

Mən dəfələrlə demişəm, siyasi müstəvidə, iqtisadi sahədə, bütün digər sahələrdə, o cümlədən ordu quruculuğu sahəsində Azərbaycanın üstünlüyünü görməmək mümkün deyil. Aprel döyüşləri onu da göstərdi ki, bu gün Azərbaycan Ordusu dünya miqyasında güclü ordular sırasındadır və istənilən vəzifəni icra edə bilər.



qəhrəmanlıq salnaməsinə malik olan Azərbaycan xalqı əsrlər boyu azad olmaq əzmini nümayiş etdirib və bu arzusunun gerçəkləşməsinə yolda gərgin mübarizələrdən

keçib. Əslində, Silahlı Qüvvələr Günü'nün 26 iyun tarixinə təsadüf etməsi də zərurətdən irəli gəlir və xalqımızın keçmişinə verilən yüksək dəyərdir. Azərbaycan Ordusunun müs-

təqilliyimizlə həmyaşıd olması isə belə deməyə əsas verir ki, ordu müstəqil dövlətin əsas dayaqlarından biridir. Güclü orduya malik olmayan xalq heç vaxt müstəqil dövlətçiliyini

və suverenliyini qoruyub saxlamağa qadir deyil.

Azərbaycan Demokratik Cümhuriyyəti cəmi 23 ay mövcud olmasına baxmayaraq, öz ordusunu yaratmağa imkan tapdı. Müəyyən çətinliklərə və nöqsanlara baxmayaraq Cümhuriyyət hökuməti ordu qüvvələrinin yaradılmasına və ölkədə hərbi strukturların formalaşmasına nail oldu.

Müstəqillik tariximizə nəzər yetirdikcə, Azərbaycan Ordusunun yaradılmasında xidmətləri olan insanları, məşhur hərbi xadimlərini xatırlayırıq. Paytaxt Bakıda və Gəncə şəhərində mühüm ordu strukturlarının yaradılması, ölkədə hərbi çağırış və təhsil sisteminin formalaşması, doğrudan da, qısa vaxtda əldə edilmiş uğurlar idi. Lakin 1920-ci ilin aprelində bolşevik Rusiyası tərəfindən hakimiyyətin devrilməsi nəticəsində Azərbaycan müstəqilliyini itirdi.

Amma 20-ci əsrin sonlarına yaxın xalqımız yenidən müstəqilliyini bərpa etdi, müstəqil dövlət yaratmaq arzularını reallaşdı. Azərbaycanda dövlət və ordu quruculuğu sahəsində tarixi ənənələrin bərpa edilməsi zərurətə çevrildi. Lakin müstəqilliyin ilk illərində ölkədə yaranmış hakimiyyət boşluğu bu vacib işlərin həyata keçirilməsinə maneçilik törədirdi. Dövlətin idarə edilməsində buraxılan səhvlər Azərbaycanın beynəlxalq aləmdən təcrid edilməsinə, ən başlıcası isə müharibədə məğlubiyyətimizə gətirib çıxardı. Havadarlarından hər tərəfli dəstək alan Ermənistan ərazilərimizin 20 faizini işğal etməyə nail oldu. Doğrudan da, müstəqilliyi qoruyub saxlamaq onu qazanmaqdan qat-qat çətinləşir və belə ağır şəraitdə Azərbaycan xalqı haqlı olaraq dünya miqyasında tanınmış siyasətçi, müdrik şəxsiyyət olan Heydər Əliyevə üz tutdu və onu təkidlə siyasi hakimiyyətə dəvət etdi. Öz xalqına, millətinə, Vətəninə əsl məhəbbət bəsləyən dahi rəhbərin 1993-cü ilin iyununda Azərbaycan rəhbərliyinə qayıdışı ilə dövlət müstəqilliyini itirmək təhlükəsindən xilas oldu.

(Ardı 2-ci səhifədə)

Moskvada MDB Müdafiə Nazirləri Şurasının iclası keçirilib



İyunun 15-də Rusiya Federasiyasının Moskva şəhərində Müstəqil Dövlətlər Birliyi işti-

rakçı dövlətlərinin Müdafiə Nazirləri Şurasının iclası keçirilib. Azərbaycan Respublika-

sının Müdafiə naziri general-polkovnik Zakir Həsənov iclasda iştirak edib.

Müdafiə Nazirliyi Mətbuat Xidmətinin məlumatına əsasən, iclasda MDB çərçivəsində hərbi əməkdaşlıq məsələlərinin müxtəlif aspektləri müzakirə olunub.

İclas çərçivəsində general-polkovnik Zakir Həsənovun rusiyalı həmkarı, ordu generalı Sergey Şoyqu ilə ikitərəfli görüşü də olub.

Görüşdə beynəlxalq və regional təhlükəsizliyin aktual məsələləri, həmçinin Azərbaycan ilə Rusiya arasında hərbi əməkdaşlığın inkişaf perspektivləri və vəziyyəti barədə fikir mübadiləsi aparılıb.



Dövlətimizin etibarlı dayağı

(Əvvəli 1-ci səhifədə)

Uzaqgörən dövlət xadiminin ilk siyasi hakimiyyəti dövründə həyata keçirdiyi vacib islahatlardan biri də nizami və vahid komandanlıqdan idarə edilən Silahlı Qüvvələr formalaşdırmaq idi. Hələ Sovet hakimiyyəti dövründə Azərbaycana rəhbərlik etmiş Heydər Əliyev xalqımızın hərbi ənənələrinin dirçəldilməsinə, çətinliklə də olsa, nail ola bilmişdi. Siyasi qadınlar baxmayaraq müdrik sərkərdə milli respublikada C.Naxçıvanski adına Hərbi Liseyin yaradılmasına nail olmuşdu. Bu məktəb haqlı olaraq "Heydər Əliyev Məktəbi" adlandırılır, çünki o, müasir dövrümüzdə formalaşmış milli hərbi təhsil sistemində xüsusi əhəmiyyətə malikdir. Bir faktı da qeyd etmək lazımdır ki, millətinin gələcəyini düşünən dahi rəhbər siyasi nüfuzundan istifadə edərək gənclərin keçmiş ittifaqın müxtəlif hərbi məktəblərinə oxumağa göndərilməsinə şərait yaradırdı. Belə gənclər hərbi peşələrə yiyələnərək sonralar müstəqillik dövrümüzdə ordu quruculuğuna dəyərli töhfələrini verdilər. Göründüyü kimi, müdrik siyasi xadim zamanında Azərbaycanın gələcəyi üçün çox mühüm işlər görmüşdü və ordu quruculuğunda qazanılan uğurları həm də belə uzaqgörənliklə bağlıdır.

Müharibədə əsaslı dönüşün başlanğıcı da Heydər Əliyevin adı ilə bağlıdır, çünki ölkənin ağır vaxtında xalqını səfərbər etməyi bacaran lider çox qısa vaxtda on minlərlə gəncin döyüşən orduya göndərilməsini təmin etdi. O, bir komandan olaraq bir-birinin ardınca cəbhə xəttinə səfər etdi və döyüşçülərlə görüşdü. Müstəqil Vətənimizin taleyində hər kəsin mühüm rolunu dəyərləndirərək əsgər və zabitlərin qarşısında ən müqəddəs vəzifənin torpaqlarımızın müdafiəsi olduğunu bildirdi. Bilavasitə səngərlərdə hərbi qulluqçularla görüşən rəhbər onlara şəxsən hədiyyələr təqdim edirdi, Silahlı Qüvvələrin şəxsi heyətinin döyüş ruhunu artırmaq üçün konkret addımlar atırdı. Məhz belə səfərlərin ardınca Azərbaycan Ordusunun əks-hücumları baş tutdu və nəticədə Beyləqan-Füzuli istiqamətində onlarla yaşayış məntəqəsi işğaldan azad edildi. Cəbhədə məğlubiyyətlə üzlə-

General-polkovnik Zakir HƏSƏNOV:

Ulu öndər Heydər Əliyevin irsi Silahlı Qüvvələrimizin şəxsi heyətinə ən layiqli örnəkdir və hərbi qulluqçular tərəfindən dərinləndirilir.



şən işğalçı Ermənistan 1994-cü il mayın 12-də atəşkəs haqqında sazişə imza atdı. Azərbaycan rəhbərliyi bu fasilədən bəhrələnməyə ordu quruculuğunu inkişaf etdirdi, hərbi hissələrin döyüş hazırlığı və maddi-texniki bazası əhəmiyyətli dərəcədə yüksəldildi.

Ordu quruculuğunun elmi əsaslarla və müasir dünya təcrübəsi əsasında inkişaf etdirilməsinə önəm verən dahi sərkərdənin diqqəti və qayğısı sayəsində ölkəmizdə milli hərbi təhsilin formalaşması üçün qətiyyətli addımlar atıldı. Azərbaycanın NATO ilə əməkdaşlıq planına əsasən, Silahlı Qüvvələrimizin beynəlxalq hərbi əlaqələri təşəkkül tapdı, bundan əlavə hərbi təhsilin maddi-texniki və tədris bazası möhkəmləndirildi. NATO tərkibində hərbi əməkdaşlıq tədbirləri Azərbaycan Ordusunun beynəlxalq aləmdə imicinin yaranmasına və bir sıra dövlətlərin ölkəmizlə hərbi sahədə əməkdaşlığa cəlb olunmasına səbəb oldu.

Ulu öndər Heydər Əliyevin xeyir-duası ilə Silahlı Qüvvələrimizin tərkibində yaradılan sülhməramlı bölmənin şəxsi heyəti

dünyanın münaqişə bölgələrində, İraqda, Kosovoda və Əfqanıstanda əmin-amanlığın və ictimai sabitliyin qorunmasına öz dəstəyini əsərgəmədi. İnkişaf etmiş ölkələrin dövlət bayraqları ilə bir cərgədə Azərbaycanımızın da cərəngətli bayrağının dalğalanması, doğrudan da, hər bir vətəndaşımızda sonsuz qürur doğurmaya bilməzdi. Yaxşı yadımdadır, bir dəfə münaqişə bölgəsindən qayıtmış bir qrup sülhməramlı əsgərimizlə görüşəndə onların qürur doğuran baxışları və yaxalarında medal marağına səbəb oldu. Oyrendim ki, NATO-nun sülhyaratma qüvvələrinin komandanlığı tərəfindən keçirilmiş döyüş hazırlığı təlimində azərbaycanlı hərbi qulluqçular ABS və Kanada kimi nüfuzlu dövlətlərin sülhməramlılarından sonra üçüncü yeri tutublar. NATO blokuna daxil olan dövlətlərin bir sıra nüfuzlu qəzet və jurnallarında Azərbaycan sülhməramlıları barəsində məqalələr dərc edilmişdi.

Silahlı Qüvvələrin döyüş qabiliyyətinin artırılmasını daim diqqətində saxlayan ümummilli liderimiz gənc nəslin vətənpərvərlik tərbiyəsinə böyük

əhəmiyyət verir, ordu quruculuğunu inkişaf etdirməyi ümumxalq vəzifəsi hesab edir, ailədən tutmuş pedaqoji və ictimai qurumlara qədər hamının bu vacib sahədə rolunu dəyərləndirirdi. Təvsiyə edirdi ki, Azərbaycan gəncliyi milli-mənəvi dəyərlərimiz və dövlətə, Vətənə sədaqət ruhunda tərbiyə edilsin. "Qəhrəman Azərbaycan əsgəri, müqəddəs Azərbaycan torpağının, müstəqil Azərbaycan Respublikasının müdafiəsi yolunda irəli!" - deyən ulu öndərin çağırışından ruhlanan gənc nəsil həvəslə hərbi peşələrə yiyələnərək tələyini dövlətçiliyimizin və ərazi bütövlüyümüzün dayağı olan orduya həsr edirdi.

Dahi sərkərdənin fikrinə görə, güclü, qüdrətli ordu Azərbaycanın dövlət müstəqilliyini əbədi etmək, ölkəmizin ərazi bütövlüyünü təmin etmək üçün əsas amildir. Bu cəhətdən də Azərbaycan Ordusunun döyüş potensialının gücləndirilməsi Heydər Əliyevin siyasi kursunda əsas istiqamətlərdən idi və xalqımız fəxr edir ki, müasir dövrdə ulu öndərin ideyaları onun layiqli davamçısı, Azərbaycan Respublikası-

nın Prezidenti, Silahlı Qüvvələrin Ali Baş Komandanı İlham Əliyev tərəfindən uğurla həyata keçirilir. Müstəqil dövlətçilik kursunu layiqincə davam etdirən ölkə başçısı həm suverenliyimizin, həm də ərazi bütövlüyümüzün qərantı olan Azərbaycan Ordusunun hərbi qüdrətinin artırılması üçün son illər ərzində mühüm islahatlara imza atıb. Dövlətin yüksək qayğısı sayəsində doğma ordumuzun bölgədə nüfuzu daha da artıb və beynəlxalq səviyyəli hərbi ekspertlər də bu qənaətdədirlər ki, artıq Azərbaycan Silahlı Qüvvələri dünyanın güclü orduları sırasında yer tutur.

Bu il faşizm üzərində qələbənin ildönümü tədbirlərində ölkənin veteran ictimaiyyəti qarşısında çıxış edən Azərbaycan Prezidenti İlham Əliyev ordu quruculuğu məsələlərinə bir daha toxunaraq bildirdi ki, aprel döyüşləri dövlətimizin və ordumuzun gücünü, xalqımızın birliyini və vətənpərvərliyini nümayiş etdirmişdir. "Dəfələri demişəm, bu gün də deyirəm, bütün sahələrdə, o cümlədən ordu quruculuğu sahəsində Azərbaycanın üstünlüyünü görmək mümkün deyil. Aprel döyüşləri onu da göstərdi ki, bu gün Azərbaycan Ordusu dünya miqyasında güclü ordular sırasında və istənilən vəzifəni icra edə bilər."

Əlbəttə, aprel zəfəri tək düşmənlərimizə deyil, beynəlxalq aləmə də bir həqiqəti təsdiqlədi ki, dövlətin qayğısı və xalqın etimadı ilə əhatə olunan Silahlı Qüvvələrimiz qarşısında dayanan hər bir tapşırığı uğurla yerinə yetirməyə qadirdir.

Azərbaycan xalqını böyük gələcəyə aparan yol Heydər Əliyev yoludur və bu yol Vətənimizin xoşbəxt gələcəyini təmin edəcəkdir. Müdafiə naziri general-polkovnik Zakir Həsənov bu yaxınlarda Hərbi Akademiyada keçirilən elmi konfransda çıxışı zamanı qeyd etdi ki, hərbi tariximizin mühüm dövrü ulu öndərimizin siyasi hakimiyyətdə olduğu illəri əhatə edir. "Buna görə Heydər Əliyev irsi Silahlı Qüvvələrimizin şəxsi heyətinə ən layiqli örnəkdir və hərbi qulluqçular tərəfindən dərinləndirilir."

**Polkovnik-leytenant
Arif PƏNAHOV,
"Azərbaycan Ordusu"**

Azərbaycan Silahlı Qüvvələri operativ-taktiki təlimlər keçirəcək

Silahlı Qüvvələrin 2016-cı il üçün hazırlıq planına uyğun olaraq iyunun 19-dan 24-dək qoşunların idarəetmə orqanları, eləcə də birlik, birləşmə və hərbi hissələrin iştirakı ilə operativ-taktiki təlimlər keçiriləcək.

Müdafiə naziri general-polkovnik Zakir Həsənovun rəhbərliyi altında keçirilən təlimlərə 25000 nəfərədək şəxsi heyət, 300-dən çox tank və zirehli döyüş maşını, 100-dən artıq raket və artilleriya qurğusu, 40-dək hərbi aviasiya və 30-dan çox hava hücumundan müdafiə sistemləri, Hərbi Dəniz Qüvvələrinin gəmi birləşməsi və Xüsusi Təyinatlı Qüvvələrin bölmələri cəlb olunacaq.

Müdafiə Nazirliyi Mətbuat Xidmətinin məlumatına əsasən, təlimlərin keçirilmə ərazisi olaraq cəbhəboyu zonada və Naxçıvan Muxtar Respublikasında yerləşən poliqonlar, eləcə də Xəzər dənizinin Azərbaycan sektoru müəyyən edilib.

Təlimlərin əsas məqsədi birlik və birləşmə komandanlıqlarının qoşunların və döyüş sistemlərinin idarə edilməsi vərdişlərinin təkmilləşdirilməsindən, eləcə də ağır şəraitdə aparılan müasir ümumqoşun döyüşünün hərbi elementlərinin qarşılıqlı fəaliyyəti və döyüş uzlaşmasının səviyyəsinin artırılmasından ibarətdir.

Bu təlimlərin əsas xüsusiyyəti güclü müdafiəyə malik şərti düşmən nəzərə alınmaqla əməliyyatların silahlanmada olan yeni texnoloji vasitələrin və silahların geniş tətbiqi ilə keçirilməsidir.

Təlimlər zamanı qoşunların yüksək döyüş hazırlıq səviyyəsinə gətirilmə qabiliyyəti, onların yenidən qruplaşması üzrə tədbirlərin keçirilməsi, həmçinin döyüş və məddi-texniki təminat məsələləri yoxlanılacaq.

Təlimin mərhələlərindən birində döyüş atışları yerinə yetiriləcək.

Nümunəvi xidmət

“Hərbçi olmağım ilə qürurlanıram”



Maraq, istək insanın ömür yolunu müəyyənləşdirir. Gənc gələcək həyatını bəzən marağı, həvəsi əsasında müəyyənləşdirir, seçimində bunlara güvənir. Şübhəsiz, təhsilin, mühtin, dünyaduyumunun da təsiri olur.

Nemət Şəkide yaşayırdı. O da digər həmyaşıdları kimi qayğısızlıqla əhatələnmişdi. O da müəllimlərinin, valideynlərinin tövsiyələri ilə ayları il eləyirdi. O da müəllimlikdən söz düşəndə müəllim, həkimlikdən söz düşəndə həkim, mühəndislikdən söz düşəndə mühəndis, ... olmaq istəyirdi. Atasının onun arzularını çilikləmirdi, oğlunun xəyal dünyasına qıymırdı...

Bir axşam "Oğlum, bəlkə hərbçi olasan?" - dedi atası. Nemət anı olaraq duruxdu. Neçə gün əvvəl televizorda gördüyü kadrları xatırladı. Kursantların nizami yerışı, baxışı, onlardan birinin dilindən eşitdiyi böyük tarixi şəxsiyyət Heydər Əliyevin hərbçi peşəsinə verdiyi dəyəri xatırladı. Qaşları çatıldı Nemətin. Və ürəyindəki tərpənişin təsiriylə "Olaram" - dedi...

Nemət Rəhimov C.Naxçıvanski adına Hərbi Liseyə daxil oldu. Yeni müht, ciddi nizam-intizam onun uşağın xəyallarını öz cazibəsinə saldı. O gecəni - atasıyla söhbətləşdiyi gecəni ömrünün aydın səhərlərinin başlanğıcı bildi...

Dərslər, məşğələlər, təlimlər, imtahanlar...

Heydər Əliyev adına Azərbaycan Ali Hərbi Məktəbinin kursantı idi. İstər fənlərin şəbəkəsi, istər tədris material-

ları, istərsə də çöl təlimləri kursantlardan əzmkarlıq, zəhmət, ən başlıcası, böyük həvəs, istək tələb edirdi. Nemət istəyinə küsənib yaxın gələcəkdə "leytenant Nemət Rəhimov!", çağırışından qürur duyacağı anlara yol gedirdi. Həm də qədersiz intizarla, qədersiz sevgiyə...

Çöl təcrübələrini çox sevirdi, praktik vərdişlərin aludəsiydi. "Nəyi necə eləməyi bilmək yetərli deyil, bu, öyrənməyə "belə eləmək lazımdır" qədər ruh rəhatlığı verməz" - belə düşünürdü. Komandirləri onun bu düşüncəsini təqdir edirdi...

Leytenant Nemət Rəhimov düşmənle təmas xəttində xidmətə başlamışdı. Müəyyən çətinliklər olurdu. İndi kursant yoldaşlarının əhatəsində deyildi, təciliyyəndə əsgərlər vardı, indi dərslərə hazırlaşmırdı, zamanında öyrəndiklərini öyrədirdi.

Nemət Rəhimov indi mayordur... Təcrübəli zabitlərin, komandirlərin məsləhətləri gənc zabite xidmətdə qarşılaşdığı çətinliklərin öhdəsindən gəlməyə yardımçı olurdu...

- Aprel döyüşlərində ürəyim mənə ora çəkirdi. O döyüşlərdə mən də iştrak eləməyə istədim. Lələtəpə kimi əhəmiyyətli yüksəkliyin işğaldan azad edilməsi çox mətləblərə aydınlıq gətirdi: düşmən Azərbaycan Ordusunun gücünü gördü, Ermənistanın gızlin-aşkar havadarlıq ələyərən anladı ki, Azərbaycan Ordusu torpaqları işğaldan azad eləməyə qadirdir. Azərbaycanda xalq ordusunun, ordu xalqın dayağıdır, - mayor Nemət Rəhimov belə deyir.

Mayor Nemət Rəhimov həm də "hərbçi olmağım ilə qürurlanıram", - deyir...

**Mübariz MUSAYEV,
"Azərbaycan Ordusu"**

“Sayıqlığımızı bir an belə itirmirik”

Dağlıq ərazidən keçən cəbhə xəttimiz hər zaman Azərbaycanın igid əsgərləri tərəfindən ayıq-sayıq qorunur. Onlar düşmən təxribatlarının qarşısını almaq üçün səylərini artırır, ərazini bir an belə diqqətsiz qoymurlar. Döyüşçülərimiz dəfələrlə bu istiqamətdə də ermənilərin diversiya-təxribat qruplarını aşkar edərək yerində məhv ediblər.

Cəbhə xətti yüksək dağlıq ərazidən keçir. Burada mövqə tutan bölmələrdən birinin komandiri baş leytenant Natiq Rəsulovdur. Zabıt bildirdi ki, çətin şəraitdə olan mövqeləri qorumağın özünəməxsus sirləri var. "Burada hava şəraiti tez-tez dəyişir. Mövqelərimiz yüksək dağlıqda olduğu üçün dumanlı-çişkinli vaxtlarımız çox olur. Buna baxmayaraq biz sayıqlığımızı bir an belə itirmirik".

Zabıt relyefin və iqlimin yaratdığı təbii maneələrin onların döyüş növbətçiliyinin aparılmasına təsir göstərmədiyini bildirdi. Əlavə etdi ki, hər bir maneəyə qarşı komandanlıq tərəfindən müvafiq tədbirlər görülür. Nümunəvi əsgərlərə gəlincə isə pulemyotçu Rəşid Baxışov həm döyüş hazırlığına, həm də



əsgəri intizamına görə silahdaşlarının inamını qazanıb.

Əsgər ona təhkim edilmiş silahın sirlərinə mükəmməl yiyələndiyini bildirərək dedi:

- Hərbi xidmətə gəldiyim ilk gündən pulemyotçu vəzifəsinin sirlərinə yiyələnmişəm. Bu silahdan dəfələrlə atış çalışmalarını uğurla yerinə yetirmişəm. Hər dəfə atdığı güllələr hədəfə dəyib. Komandirlər nəticələrimdən razı qalıblar.

İndi də düşmənle təmas xəttində xidmətini davam etdirdiyini qeyd edən Rəşid döyüş növ-

bətçiliyində həmişə fərqlənir.

Zabıt N.Rəsulov bacarıqlı pulemyotçu haqqında daha sonra qeyd etdi ki, Baxışovun hərbi xidmətə gəldiyi yarım ili bu günlərdə tamam olacaq. "O, qısa müddətdə özünü bacarıqlı əsgər kimi təsdiq edib. İndi də peşə vərdişlərini yüksək səviyyədə yerinə yetirir. İnanıram ki, Rəşid bundan sonra da xidmətini ləyaqətcə davam etdirib doğmalarının yanına qayıdacaq."

**Mayor
Bəxtiyar ƏLİYEV,
"Azərbaycan Ordusu"**

Müdafiə Nazirliyi Mətbuat Xidmətinin məlumatı

Azərbaycan Respublikasının Müdafiə naziri yanında Apellyasiya Şurasının iclası keçirilib

Azərbaycan Respublikası Prezidentinin müvafiq fərmanının icrası ilə əlaqədar Müdafiə naziri yanında yaradılan Apellyasiya Şurasının iyunun 16-da iclası keçirilib.

İclasın gündəliyinə daxil olan məsələyə Şura üzvləri tərəfindən baxılaraq yekdilliklə qərar qəbul edilib.

Azərbaycan Respublikasının Müdafiə naziri yanında Apellyasiya Şurası haqqında Əsasnamənin tələblərinə uyğun olaraq iclasın gedişi barədə protokol tərtib olunub və gündəlikdəki məsələnin müzakirəsi prosesinin videoçəkilişi tam həyata keçirilib.

Ermənistan silahlı birləşmələri atəşkəs rejimini pozub

16 iyun 2016-cı il.

Erməni silahlı bölmələri cəbhənin müxtəlif istiqamətlərində sutka ərzində atəşkəs rejimini ümumilikdə 8 dəfə pozub.

Ermənistan Respublikası Berd rayonunun Çinari kəndində yerləşən mövqelərdən Tovuz rayonunun Ağbulaq kəndində yerləşən mövqelərimiz atəşə tutulub.

Tərtər rayonunun Çiləbürt, Ağdam rayonunun Yusifcanlı, Füzuli rayonunun Horadiz, Aşağı Seyidəhmədli kəndləri yaxınlığında, həmçinin Goranboy, Xocavənd və Füzuli rayonları ərazisindəki adsız yüksəkliklərdə yerləşən mövqelərdən də Silahlı Qüvvələrimizin mövqeləri atəşə tutulub.

17 iyun 2016-cı il.

Erməni silahlı bölmələri cəbhənin müxtəlif istiqamətlərində sutka ərzində atəşkəs rejimini ümumilikdə 23 dəfə pozub.

Ermənistan Respublikası Noyembəryan rayonunun Dovex, Barekamavan kəndlərində yerləşən mövqelərdən Qazax rayonunun Kəmərlı, Qaymaqlı kəndlərində, Berd rayonunun Mosesqex kəndində yerləşən mövqelərdən Tovuz rayonunun Ağdam kəndində yerləşən mövqelərimiz atəşə tutulub.

Tərtər rayonunun Çiləbürt, Xocavənd rayonunun Kuropatkinə, Füzuli rayonunun Horadiz kəndləri yaxınlığında, həmçinin Goranboy və Xocavənd rayonları ərazisindəki adsız yüksəkliklərdə yerləşən mövqelərdən də Silahlı Qüvvələrimizin mövqeləri atəşə tutulub.

Azərbaycan Xalq Cümhuriyyətində milli ordu quruculuğu

26 İyun - Azərbaycan Silahlı Qüvvələrinin yaradıldığı gün ölkəmizdə ümumxalq bayramı kimi təntənəli şəkildə qeyd edilir. Bu günün bayram kimi tarixləşməsinin müəllifi müasir Azərbaycan Ordusunun qurucusu, xalqımızın ümummilli lideri Heydər Əliyevdir. Ulu öndərin 1998-ci il mayın 22-də imzaladığı fərmanla 1918-ci ildə Əlahiddə Azərbaycan Korpusunun yarandığı gün - 26 İyun Azərbaycan Respublikasının Silahlı Qüvvələr Günü elan edildi. Dahi rəhbər bu fərman ilə tarixi həqiqətin və milli ordu quruculuğunda varislik ənənələrinin bərpası istiqamə-



tində çox gərəklili bir addım atdı. 1998-ci il iyunun 25-də Azərbaycan Ordusunun yaradılmasının 80 illiyinə həsr olunmuş təntənəli yubiley mərasimində ümummilli liderimiz bu tarixi fərmanla bağlı demişdir: "Biz 26 İyun gününü bayram elan etmişik. Bu, tam əsaslıdır, məqsədəuyğun, qanunauyğundur. Çünki 80 il bundan öncə məhz bu gün Azərbaycan Xalq Cümhuriyyətinin - ölkəmizin müstəqilliyini elan edən xalq cümhuriyyətinin, müstəqil Azərbaycanı qurub yaradan, hələ Gəncədə fəaliyyət göstərən hökumətin ilk addımlarından biri Azərbaycanın Milli Ordusunun yaranması haqqında verdiyi qərar olmuşdur. Həmin qərar hörmət əlaməti olaraq biz 26 İyun gününü Azərbaycanın Silahlı Qüvvələri, ordusu günü elan etmişik."

Ordu dövlətin suverenliyini və ərazi bütövlüyünü təmin etmək üçün əsas qüvvə olaraq dövlət quruculuğunun tərkib hissələrindən biridir. 1918-ci il iyunun 26-da Azərbaycan Xalq Cümhuriyyətinin milli ordunun yaradılması haqqında qərarı müsəlman şərqində ilk demokratik hökumətin Silahlı Qüvvələrinin hüquqi əsası oldu.

1918-ci il dekabrın 7-də Bakıda çoxpartiyalı Azərbaycan parlamentinin təntənəli açılışı Cümhuriyyət tarixinin mühüm səhifələrindəndir. Baş nazir və xarici işlər naziri Fətəli xan Xoyski parlamentin 26 dekabr 1918-ci il tarixli iclasında daxili və xarici siyasət sahəsində deklarasiyasını şərh edərkən qeyd etdi ki, hökumətin başlıca vəzifələrindən biri hərbi qüvvələrin yaradılmasıdır.

Gənc respublikanın müstəqilliyi və ərazi bütövlüyü üçün yaranmış real təhlükə şimaldan "vahid və bölünməz Rusiya yaratmağa" çalışan general A.Denikinın aqvardiyaçı-

lar ordusu və cənub-qərbdən qonşularından ərazi iddiasında olan Ermənistanın mövcudluğu Azərbaycan xalqının milli maraqlarının müdafiəsi üçün lazım olan tədbirlərin görülməsini tələb edirdi.

Azərbaycan Xalq Cümhuriyyəti hərbi quruculuq prosesində bir sıra çətinliklərlə qarşılaşdı. Məlum olduğu kimi, çarizmin müsəlman xalqlarına, o cümlədən azərbaycanlılara münasibəti ayrı-seçkiliyə əsaslanırdı. Çarizm dövründə müsəlmanları müstəsna hallar nəzərə alınmasa hərbi məktəblərə qəbul etmirdilər. Hələ 1887-ci ildə çar hökuməti on-

bətçi general, hərbi-sanitar, hərbi-təlim, topoqrafiya və nəzərət şöbələri olan Baş Qərargah yaradıldı. Polkovnik (sonralar general-mayor, ordu komandanı) Həbib bəy Səlimov Baş Qərargah və dəftərxana rəisi təyin olundu. Növbətçi general vəzifəsinə polkovnik (sonralar general-mayor - L.H) Həmid Qayıtaş, intendant şöbəsinə rəis polkovnik Mirzə Məhəmməd Seyfulla, artilleriyaya general-mayor Murad Gəray bəy Tlexas, atış üzrə inspektor general-mayor İbrahim ağa Usubov və başqaları təyin edildi. Hərbi nazirin yanında ordunun yüksək rütbəli şəxslərindən ibarət Hərbi Şura təşkil olunmuşdu. Respublika paytaxtının çox mühüm hərbi-strateji vəziyyətini nəzərə alaraq Ələtdən Qızılburuna qədər Bakı quberniyasının dəniz qərbi ərazilərini əhatə edən Bakı Əlahiddə rayonunun hərbi general qubernatorluğu yaradıldı.

Parlament və hökumət hərbi müəssisələrin ehtiyaclarına xüsusi diqqət yetirirdi. 1918-ci il dekabrın 7-dən 1920-ci il aprelin 20-nə qədər parlament fəaliyyətini davam etdirdiyi müddətdə onun iclaslarında hərbi məsələlərlə bağlı doqquz qanun layihəsi müzakirə edilmişdi. 1919-cu ildə hərbi nazirliyin xərcləri dövlət büdcəsinin dördü birindən artıq, yəni 400 milyon rubl təşkil etmişdi.

Ordunun inkişaf etdirilməsi üçün zabit kadrlarının hazırlanması üçün tədbirlər görüldü. Hələ 1918-ci ilin iyununda türk zabitlərinin dəstəyi ilə Gəncədə praporşiklər hərbi məktəbi (məktəbin ilk buraxılışı həmin ilin oktyabrında olub) açılmışdı. 1919-cu ilin noyabrında bu məktəb - ümumi, artilleriya və mühəndis (axırıncını açmaq mümkün olmadı) kimi üç şöbədə ibarət 250 şa-

müraciət edərək yazırdılar: "Ana yurdun qorunmasının hər bir azərbaycanlı şəxs üçün müqəddəs vəzifə olduğunu hesab edərək istəyirik ki, bizim məktəb yaşlı uşaqların əksəriyyəti hərbi məktəbdə oxuyaraq Vətəni qoruyanların cərgəsində olsunlar."

Milli zabit kadrlarının hazırlanması üçün müəyyən zaman tələb olunurdu. Hökumət ordunun hərbi mütəxəssislərə

daxil idi. İngilislər Azərbaycanı tərk etdikdən sonra hərbi silahlar yaradıldı. 75 mm, 100 mm və 120 mm-lik toplarla silahlandırılmış "Ərdahan", "Qars" adlı iki topçu, "Astrabad", "Araz" və başqa gəmilərdən ibarət olan Xəzər Hərbi Donanması yenidən təşkil edildi. 1920-ci ilin aprelində ölkənin silah arsenalında 30 min süngü və qılınc var idi. Hökumət ordunu və donan-



olan ehtiyacını ödəmək məqsədilə ölkəyə rus və gürcü zabitləri dəvət etmişdi. 1920-ci ilin aprelində yunter-zabit heyətinin hazırlığını yaxşılaşdırmaq və savadsızlığı ləğv etmək üçün hər birində dörd aylıq kurs olmaqla tabor və alay məktəblərinin yaradılması planlaşdırılırdı.

Yerli şərtlərə cavab verən hazırlıqlı ordu yaratmaq məqsədilə 1919-cu ilin yazında piyada, artilleriya, süvari və nizami ordu nizamnamələri, eyni zamanda piyada və artilleriyanın atış üçün təlimatları yenidən nəzərdən keçirildi. Qəbul edilən hərbi qərarların tətbiq edilməsi üçün hərbi nazirli-

manı silah, döyüş sursatı, texnika ilə təchiz etmək məqsədilə bir sıra tədbirlər həyata keçirildi. 1919-cu il iyunun 27-də parlament Azərbaycan-Gürcüstan hərbi müdafiə paktını təsdiq etdikdən sonra ordunun ehtiyaclarını ödəmək məqsədilə Tiflisdən 8 yüngül və 12 dağ topu "Maksim" sistemli 24 pulemyot, 3 min tüfəng və digər silah-sursat gətirildi. Müqaviləyə görə, bir qrup azərbaycanlı gənc hərbi təhsil almaq üçün Tiflisə göndərildi. İtaliyadan Azərbaycana ləvazimatların tədarükü üçün danışıqlar aparılırdı. Qərb ölkələrindən rabitə vasitələri, geyim nümunələri almaq da planlaşdırılmışdı. Donanmanı təchiz etmək məqsədilə müxtəlif təyinatlı döyüş katerləri, dəniz və sahil artilleriya topları alınması nəzərdə tutulurdu.

Azərbaycan Xalq Cümhuriyyəti milli hərbi sənayeni yaratmaq istiqamətində də addımlar atırdı. Belə ki, Gəncədə tikilməsi planlaşdırılmış hərbi zavodun layihələri təsdiq olunmaq üçün parlamentə təqdim edilmişdi. Parlament bu zavodun yaradılması haqqında xüsusi qərar qəbul etdi.

Orduda ideoloji iş də qaydaya salınırdı. Hərbi hissələrin ştat cədvəlinə imamlar və mollalar daxil edilmişdi. Dahi bəstəkarımız Uzeyir Hacıbəyov Azərbaycan Ordusu üçün marş bəstələdi. Döyüş bayrağının layihəsi hazırlandı.

Beləliklə, Azərbaycan Ordusunun Qarabağda erməni daşnak qüvvələrinə qarşı keçirdiyi hərbi əməliyyat uğurla başa çatdısa da, ölkənin şimal sərhədlərində təhlükə davam edirdi. 1920-ci il aprelin 28-də XI Qızıl Ordu hissələri beynəlxalq hüquq normalarını kobudcasına pozaraq Azərbaycanın dövlət sərhədlərini keçib ərazilərimizi ilhaq etdi.

Azərbaycan bütün müsəlman şərqində ilk demokratik respublika kimi cəmi 23 ay yaşadı.

Lalə HÜSEYNOVA,
"Azərbaycan Ordusu"



dekabrın 29-da general-leytenant Əlağa Şixlinski hərbi nazirin müavini təyin edildi. Noyabrın 22-dən artıq hərbi nazirlik Gəncə şəhərinə köçürülmüşdü. Qafqaz İslam Ordusunun tərkibinə daxil olan Azərbaycan hərbi hissələrinin bazasında nizami ordu yaratmaq prosesi başlanmışdı.

15 yanvar 1919-cu ildə artilleriya, mühəndis, intendant, general-kvartirmeyster, növ-

girdi olan hərbi məktəbə çevrildi. Həmin məktəbə kursant hazırlamaq üçün Bakıda yunkerlər məktəbi fəaliyyət göstərirdi. Süvari, artilleriya və istehkamçı, aviasiya, pulemyot-qrenader, hərbi demiryolçu və hərbi feldşer məktəbləri də Bakı şəhərində açılmışdı. Nuxa (indiki Şəki) şəhərinin nümayəndələri şəhər xəzinəsi hesabına Gəncədəki hərbi təmayüllü məktəbin orada da açılması üçün hərbi nazirə

vin yanında kodifikasiya komissiyası təşkil edilmişdi. 1918-1920-ci illər ərzində Azərbaycanda piyada və süvari alayları, artilleriya briqadaları, divizionları və digər hərbi hissələr yaradılmışdı. Həmin ordunun tərkibinə iki artilleriya briqadası, yüngül artilleriya divizionu, üç zirehli qatar, beş aeroplan və bir neçə hidroaeroplan, altı ağır və yüngül zirehli avtomobil də

Vətənpərvərlik

Gənclərimiz Vətən borcunu necə dərk edirlər

Hər millətin tərəqqisi onun gələcəyinin düzgün qurulmasından da asılıdır. Gənclik milli-mənavi dəyərlərə sadıq, əyilməz və tükənməz qüvvədir...

Böyüməkdə olan nəslin vətənpərvərlik tərbiyəsində məktəbin, müəllimlərin rolu böyükdür. Ailədə formalaşan ilkin vətənpərvərlik hissi məktəbdə möhkəmlənir, inkişaf edir.

Milli Qəhrəman Samid İmanovun haqqında məqalə hazırlamaq üçün Neftçalaya ezamiyyətə gəldim. Yol boyu gördüklərim mənə daha doğma, daha munis görünürdü. Şəhid qəhrəmanın məzarını ziyarət edib, ailəsi ilə görüşdükdən sonra o qədər qürur doğuran hisslər keçirdim ki...

Qəhrəmanın təhsil aldığı məktəbin heyəti qələbəlikdir. Düşünürəm: onların hər biri Vətənimizin gələcəydirsə, deməli, özlərinə məxsus düşüncələri, xeyalları və bütün bunları gerçəkləşdirmək üçün fikirləri var.

Uşaqlar həqiqəti öz sözləri ilə anladılar. Onların dilindən səslənən hər kəlmənin öz anlamı var, daha dərinə başa düşmək üçün isə gözlərinin dərinliyinə baxmaq bacarmalısan. O gözlərdə sevgi də, həyəcan da, inam da var. Uşaqları dünyaya, insanlara, ətrafına inamla, sevgilə böyütmək məhz böyüklərin vəzifəsidir.

Samid də bir zamanlar bu məktəbin heyətində bu hisslərlə böyümüşdü. Buna görə də Vətən torpağını dünyanın ən güvənli yeri olması üçün canını qurban verməkdən çəkinmədi.

Qəhrəmanın müəllimləri ilə söhbətimi yekunlaşdırıb məktəbin yuxarı sinif şagirdləri ilə görüşdüm.

Ümummilli liderimiz Heydər Əliyevin gənc nəsiləndən gözləntiləri ilə bağlı bir fikrini xatırlayıram. "Mənim üçün ən əziz nemət Azərbaycanın uşaqlarıdır, gəncləridir. Çünki Azərbaycan Prezidenti kimi mən də bu gün Azərbaycanın böyük gələcəyi haqqında düşünürəm. Azərbaycanın gələcə-



yi isə Azərbaycanın gənclərindən və uşaqlarından asılıdır". Gənclərimiz üçün əsas istiqamət məhz budur - həmişə və hər yerdə Azərbaycan naminə çalışmaq, onun hər tərəfli yüksəlişinə səy göstərmək, milli-mənavi dəyərləri qorumaq.

Şagirdlər Vətənimizin azadlığı uğrunda canlarından keçən qəhrəman oğullar, Vətən sevgisi, vətənpərvərlik mövzusunda fikirlərini bizimlə bölüşdülər:

Vüsal Ağayev: Azərbaycanın Milli Qəhrəmanı Samid İmanovun təhsil aldığı məktəbdə oxumağımla qürur duyuram. Vətən torpağının hər qarışını canından əziz bilən həmyerlim indi xalqımızın qəhrəmanıdır. Müəllimlərimiz onun bir vaxtlar necə vətənpərvər şagird olmasından həvəslə danışırlar. Düşünürəm ki, "vətənpərvərəm" deməklə iş bitmir. Hər bir insan vətənpərvərliyini əməllərində, konkret fəaliyyətində sübut etməlidir. Samid İmanov kimi... Şəhidlik vətənpərvərliyin ən uca və ali formasıdır. Məncə, Vətənə xidmət etməyin bundan uca zirvəsi hələ kəşf edilməyib.

Nemət Həsənov: Biz balaca ikən Azərbaycan əsgərləri gözümdə nağıl qəhrəmanları idi. Heç kəsdən qorxmayan, hamıdan güclü, düşməni məğlub edəcək qəhrəmanlar. Hər birimiz bir gün o qəhrəmanların yerində olacağımızı düşünürdük, bu barədə fikri-

mizi müəllimlərimizlə bölüşürdük. Bu gün qarşıma çıxan hər əsgər bir az maraqlı, bir az həsəd, bir az da həsrətlə baxırıq. Axı biz də gələcəyin əsgərləri olacağıq. Məhz elə bu inamla da hər günümüzü arzularla yaşayırıq. Bizlərdə bu güvənci Mübariz, Samid, Zakir kimi qəhrəman Azərbaycan oğulları yaradıb.

Nurəddin Bədəlov: Valideynlərimizdən, daha sonra müəllimlərimizdən Vətən sevgisinin, Vətənə bağlılığın, Vətənin müqəddəsliyinin nə olduğunu öyrənmişik. Bu sevgi ilə böyüyür, həyatımızın hər dönəmində Tanrının bizə bəxş etdiyi bu gözəl Vətənə sahib olmağın qürurunu yaşayırıq. Milli Qəhrəman Zakir Məcidov kimi bir igidin qohumu olmağımla fəxr edirəm. Vətənimizi qoruyub Azərbaycan bayrağını başları üzərindən etməyə qoymayan, bunun üçün canlarından keçməyə hazır olan, cəsur, qorxubilməz oğulların yolunu davam etdirəcəyik.

Tural Əhmədov: Yoldaşlarımızın da vurğuladığı kimi, biz ilk olaraq Vətənimizə layiq oğullar olmalıyıq. Hər dəfə hərbi xidmətə getmək haqqında düşünərkən böyük şairimiz Səməd Vurğunun "Vətən keşiyində" şeirindən bu misraları xatırlayıram.

*Bilsin ana torpaq,
eşitsin Vətən,
Müsəlləh əsgərəm
mən də bu gündən.*

Unudulmaz şair gəncliyə üz tutaraq oğulları Vətən torpaqlarını qorumağa səsləyirdi. Bu günümüzə səslənən şeir parçası qəlbi Vətən eşqi ilə döyünən qeyrətli oğul və qızlarımızın Vətən qarşısında andınının poetik ifadəsidir.

Məhəmmədəli Qarayev: Vətəni yaşadan da, ucaldan da, şərəfləndirən də bizlərik. Torpaqlarımızın 20 faizi işğal altındadır. Bir milyondan çox soydaşımız yurd-yuvasından didərgin düşüb. Xalqımızın başına gətirilən faciələr bizi mübariz olmağa səsləyir. Dövlətimizin qayğısı ilə əhatələnmiş güclü ordumuz var. İnanırıq ki, qələbə bizimlədir. Bu il aprelin əvvəllərində baş verən bunu bir daha təsdiq etdi. Vətən qarşısında borcumuzu bu gün yaxşı oxumaqla, sabah isə orduda şərəflə xidmət etməklə verməliyik. Vətən bizdən hər sahədə hünər gözləyir.

Nuranə Həsənova: Milli Qəhrəman Samid İmanovun dəfn günündə dəyərli bir ziyalımızı da torpağa tapşırırdıq. Azərbaycanın tanınmış simalarından olan ədəbiyyatşünas-alim, professor İmamverdi Əbilov da dünyasını dəyişdi. Dəfn mərasimində olan müəllimlərimiz bildirdilər ki, orada rayon əhalisi ilə yanaşı, millət vəkili, ədibin qələm dostları və ölkənin tanınmış şəxsləri iştirak edirdilər.

Samid Vətənimiz, torpaqlarımız uğrunda şəhidlik zirvəsi-

nə ucaldısa, İmamverdi müəllim həyatını elmə, yüksək amallara həsr edərək hörmət və ehtiram sahibi oldu. Həyatlarını Vətənin, millətin gələcəyinə həsr etmiş insanlar qərinələr, əsrlər boyu yaşayırlar, heç zaman unudulmurlar.

Rafiq Nəzirov: Birinci Qarabağ müharibəsində şəhid olan dayım Rafiq Gözelovun adını daşıyıram. O, Horadiz istiqamətində gedən döyüşdə şəhid olub. Dövlətimizin şəhidlərə olan yüksək ehtiramının nümunəsidir ki, Xillı qəsəbəsindəki 1 saylı tam orta məktəb indi dayımın adını daşıyır. Məktəbdə keçirilən tədbirlərdə şəhidin yaxını kimi dəfələrlə iştirak etmişəm. Anam dayımın vətənpərvərliyindən, qorxmazlığından qürurla danışır. Onun adına layiq olacağıma vicdanımla söz vermişəm.

Zəhra Lətifova: Vətənpərvərlik anlayışına geniş mənada tərif vermək olar. Məşhur filosof Sokrata görə, vətənpərvərlik döyüşdə vuruşub böyük qəhrəmanlıq göstərməklə bitmir. Hər bir insanın öz üzərinə düşən vəzifəni ədalətlə, vicdanla yerinə yetirməsi də vətənpərvərlikdir. Fəhlə öz vətənpərvərliyini yaxşı işləməklə, alim maraqlı elmi kəşfləri ilə izah edərsə, müasir gənclər olan bizlər doğma torpağımızı qorumaqda, dövlətimizi fədakarlıqla möhkəmlətməkdə görürük.

Rahib İsgəndərli, Aydın Həsənov, Təhminə Qurbanova, Rəfael Səməndərov və başqaları da bildirdilər ki, Vətənə naminə canlarından keçən igidləri özlərinə örnək hesab edirlər.

Hər bir şagirdin sağlam düşüncə tərzini, vətənpərvərliyini nə demək olduğunu öz fikirləri ilə izah etməsi sevindiricidir. Sevinirəm ki, vətəndaşlarımız bu yaşda dövlətimiz, Vətənimiz qarşısında məsuliyyət daşıdıqlarını dərk edirlər. Məktəbi nikbin təəssüratlarla tərk edirəm və bu gün Azərbaycanda gənclərin əsl vətəndaşlıq ruhunda tərbiyə edilməsinin bir daha şahidi oluram.

**Leytenant
Günay TAĞIYEVA,
"Azərbaycan Ordusu"**

Təlim və Tədris Mərkəzində buraxılış və qəbul mərasimi keçirilib

Silahlı Qüvvələrin Təlim və Tədris Mərkəzində hazırlıq kursunu bitirən müddətdən artıq həqiqi hərbi xidmət hərbi qulluqçularının buraxılış mərasimi keçirilib.

Qəbul komissiyasının qərarına əsasən, kursa qəbul edilən namizədlər ixtisaslarına uyğun olaraq tədris qruplarına bölünüb. Onlar mütəxəssis hazırlığına qoyulan tələblər əsa-

sında hazırlanan proqrama müvafiq olaraq kurs keçiblər.

Kursda müəllimlər, qrup və praktiki məşğələlər təşkil olunub. Bundan əlavə, poliqonda keçirilən dərslərdə hər-



bi texnikanın idarə olunması və silahdan atışlar icra edilib.

Test üsulu ilə keçirilən yekun imtahanlarını müvəffəqiyyətlə vermiş namizədlərlə müqavilə bağlanılıb, sertifikatlar təqdim edilib və onlar ixtisaslarına uyğun müvafiq vəzifələrə təyin olunublar.

Eyni zamanda, Müdafiə Nazirliyinin təbəçiliyində olan hərbi hissələrin tələbatına uyğun olaraq müddətdən artıq həqiqi hərbi xidmət keçmək istəyən gənclərin növbəti qrupunun Təlim və Tədris Mərkəzinə qəbulu da həyata keçirilib.

**Müdafiə Nazirliyi
Mətbuat Xidməti**

Ombudsman cəbhə bölgəsində yerləşən hərbi hissələrdə olub



Azərbaycan Respublikasının Prezidenti, Silahlı Qüvvələrin

Ali Baş Komandanı İlham Əliyevin müvafiq sərəncamı ilə ölkə-

mizdə hər il 18 İyun İnsan Hüquqları Günü kimi qeyd edilir.

Müdafiə Nazirliyi Mətbuat Xidmətinin məlumatına əsasən, Azərbaycanın insan hüquqları üzrə müvəkkili (ombudsman) Elmira Süleymanova dövlət başçısının müvafiq sərəncamı ilə təsdiq edilən "Azərbaycan Respublikasında insan hüquq və azadlıqlarının müdafiəsinin səmərəliliyini artırmaq sahəsində Milli Fəaliyyət Proqramı"nın icrası, təbliği və tətbiqi vəziyyətinin monitorinqi ilə bağlı respublikanın qərb bölgəsində səfərdə olub.

Ombudsman cəbhə bölgəsində yerləşən hərbi hissələri, o cümlədən ön xətdə döyüş növbəsi çəkən bölmələri ziyarət edərək hərbi qulluqçuların vəziyyəti, xidməti və sosial-məişət şəraiti, göstərilən tibbi



yardım, qidalanma rejimi və digər məsələlərlə tanış olub, əsgər və zabitlərin mənəvi-psixoloji durumu ilə maraqlanıb. Hərbi qulluqçularla keçirilən

görüşlərdə insan hüquqları, döyüş hazırlığında nizam-intizamın və hərbi biliklərin vacibliyi ilə əlaqədar söhbətlər aparılıb.

23 İyun - Dövlət Qulluqçularının Peşə Bayramıdır

Hər il 23 iyun ölkəmizdə dövlət qulluqçularının peşə bayramı kimi qeyd olunur. Bu əlamətdar gün Azərbaycan Respublikasının Prezidenti İlham Əliyevin 25 may 2006-cı il tarixli sərəncamı ilə təsis edilib. Dövlət xidmətinin demokratik, hüquqi və dünyəvi dövlət quruculuğunda rolu və BMT Baş Assambleyası tərəfindən iyunun 23-nün Birləşmiş Millətlər Təşkilatının Dövlət Qulluğu Günü elan edilməsi nəzərə alınaraq, bu tarixin Azərbaycanda da dövlət qulluqçularının peşə bayramı günü kimi elan edilməsi qərara alınıb.

Azərbaycanda müasir dövlət qulluğu sisteminin formalaşdırılması və inkişafında, demokratik, hüquqi və dünyəvi dövlət quruculuğunda ümummilli lider Heydər Əliyevin əvəzsiz xidmətləri olub. 1995-ci ildə qəbul olunan Konstitusiyaya ölkəmizdə dövlət quruluşu və idarəçilik prinsiplərini təsbit edir. 2000-ci il iyulun 21-də qəbul edilən "Dövlət qulluğu haqqında" Qanunla Azərbaycanda dövlət qulluğu sahəsində vahid dövlət siyasətinin əsası qoyulub, kadr siyasətinin əsas prinsipləri, dövlət qulluqçularının cəmiyyətdəki yeri, onların hüquq və vəzifələri müəyyənləşdirilib.

"Dövlət qulluğu haqqında" Qanunun müddəalarını tətbiq etmək və idarəçiliyi beynəlxalq standartlara uyğun həyata keçirmək məqsədilə dövlətimizin rəhbərliyi tərəfindən bir sıra qanun və hüquqi aktlar qəbul edilmişdir. Həmin qanunlar sırasında "Dövlət qulluqçularının peşə təminatı haqqında", "Dövlət qulluqçularının icbari sığortası haqqında", "Dövlət qulluğunda fərqlənməyə görə" medalının Əsasnaməsinin və təsvirinin təsdiq edilməsi barədə, "Azərbaycan Respublikasının Dövlət Qulluğunu İdarəetmə Şurası haqqında" Əsasnamənin təsdiq edilməsi barədə,

"Korrupsiyaya qarşı mübarizə haqqında" və "Dövlət qulluqçularının vəzifə maaşlarına bir sıra əlavə və əmsalların müəyyən edilməsi haqqında" Azərbaycan Respublikasının Qanunlarını qeyd etmək olar.

Dövlət qulluğu Azərbaycanın müstəqil dövlətçiliyinin möhkəmləndirilməsində, sosial-iqtisadi proqramların həyata keçirilməsində və bütövlükdə cəmiyyətin müxtəlif sahələrinin tənzimlənməsində böyük əhə-

mını daha da artırır. Görülən işlər ölkədə yaradılmış demokratik işgüzar şəraitin, ciddi nizam-intizamın mövcudluğundan irəli gəlir ki, bu da dövlət başçısının söyləri ilə yaradılıb və əzmlə davam etdirilir.

Respublikanın sürətli inkişafı davam etdikcə digər sahələrlə yanaşı, dövlət qulluğu sistemi də təkmilləşir, dövlət qulluqçularının sosial müdafiəsi gücləndirilir və eyni zamanda bütün

yerinə yetirməli, vətəndaşların, müəssisə, idarə və təşkilatların müraciətlərinə vaxtında baxmalı və öz səlahiyyətləri çərçivəsində onları qərəzsiz həll etməli, habelə öz fəaliyyətində qanunvericiliklə müəyyən olunmuş digər normaları rəhbər tutmalıdırlar.

Vətəndaşların dövlət idarəetmə orqanlarına münasibətini formalaşdırın əsas amil, məhz dövlət qulluqçusunun öz işinə münasibətidir. Buna görə də dövlətin və onun vətəndaşlarının qulluğunda durmaq, gördüyü işi ilə vətəndaşın dövlətə inam və güvəncini artırmaq, gələcək nəsələ örnək olmaq dövlət qulluqçusuna nə qədər şərəf gətirirsə, onu mənəvi cəhətdən nə qədər zənginləşdirirsə, bir o qədər də məsuliyyət hissini artırır.

Dövlət qulluqçusu peşəkarlıq səviyyəsini artırmaq üçün daim çalışmalı, vətəndaşların müraciətlərinə böyük həssaslıqla yanaşmalı, mədəni davranışı, əxlaqi keyfiyyətləri ilə hər kəsin rəğbətini qazanmalıdır. Qərarların qəbul edilməsində və həyata keçirilməsində dövlət və vətəndaş maraqları uzlaşdırılmalı, humanizm və mənəvi-əxlaqi dəyərlərə hörmət və sədaqət nümayiş etdirilməlidir. Bu qəbildən olan vətəndaşlara müstəqil, demokratik dövlət və vətəndaş cəmiyyəti quruculuğunun ön sıralarında olmaq imkanı etibar edilib. Dövlətimizin əldə etdiyi bütün uğurlarda dövlət qulluqçularının özünəməxsus payı var. Məhz dövlət qulluqçusunun öz işinə münasibəti, onların etik davranış qaydalarına əməl etməsi, bir tərəfdən dövlət siyasətinin uğurla həyata keçirilməsinə zəmanət, digər tərəfdən ölkə vətəndaşlarının dövlət idarəetmə orqanlarına münasibətini əks etdirən əsas amildir. Tutduğu vəzifənin səviyyəsindən və əhəmiyyətindən asılı olmayaraq, dövlət qulluqçusu unutmamalıdır ki, o, xalqın xidmətindədir, insanlara xidmət, onların qayğıları ilə yaşamaq onun əsas amalıdır.

**Əsgər GƏNCƏLİYEV,
Müdafiə Nazirliyi
Döyüş Hazırlığı və Hərbi
Təhsil Baş İdarəsi,
I dərəcəli dövlət
qulluqçusu**

İnsanlara layiqli xidmət dövlət qulluqçusunun əsas amalıdır

miyyət kəsb edən fəaliyyət sahəsidir və bu məqsədlə dövlət qulluğunun daha yaxşı təşkili və idarə olunması üçün bir sıra xüsusi qurumlar yaradılmışdır.

Unutmaq olmaz ki, dövlət qulluqçularının öz vəzifəsinə münasibəti, əxlaqi-mənəvi keyfiyyətləri hakimiyyət orqanları nüfuzunun formalaşmasına bilavasitə təsir göstərir, dövlət idarəetmə mexanizminin səmərəli fəaliyyəti üçün mühüm əhəmiyyət kəsb edir.

Respublikamızda müasir dünyada qəbul edilmiş dövlət idarəetmə sistemlərinə uyğun islahatlar uğurla davam etdirilir. Bu islahatlarda əsas məqsəd - dövlət idarəçilik sistemini daha yaxşı təşkil etmək, formalaşdırmaq, insan və vətəndaş hüquq və azadlıqlarının yüksək dövlət təminatına nail olunması, ordu quruculuğunda yüksək nailiyyətlərə yiyələnməkdir.

Ordu quruculuğunun inkişafı, qazanılan uğurlar, hərbi qulluqçuların menzil-məişət şəraitinin yaxşılaşdırılması, maddi-texniki bazanın daim yenilənməsi, ən müasir silah və texnikaların alınması nəticəsində ordumuzun dünya miqyasında güclü ordular sırasında olması düşmənlə üz-üzə dayanan Azərbaycan əsgərinin qələbəyə ina-

sahələrdə onların məsuliyyəti də artırılır.

Ölkə Prezidentinin hər bir məmurdan və dövlət qulluqçusundan əsas tələbi odur ki, onlar üçün yaradılmış şəraitdən yalnız ölkənin inkişafı və Azərbaycan xalqının rifahı naminə istifadə etsinlər. "İstər ölkə Prezidenti olsun, istər də icra hakimiyyəti başçısı olsun, hansısa başqa sahəyə rəhbərlik etsin, hər bir rəhbərin vəzifəsi ondan ibarətdir ki, mövcud olan problemləri aradan qaldırsın və insanları narahat edən məsələləri həll etsin."

Müasir dövrdə demokratik, hüquqi dövlət quruculuğunun mürəkkəb vəzifələrinin həlli prosesində bütün cəmiyyətin potensial qüvvəsinin səfərbər olunması, dövlət və xalq arasında yaranmış inam və etimadın daha da möhkəmləndirilməsi aktual məsələdir. Buna görə də Azərbaycanda hər bir dövlət qulluqçusu öz məsuliyyətini dərinləndirərək, vəzifə borcunu ləyaqətlə yerinə yetirməyə çalışsın.

Dövlət qulluqçuları qanunvericiliyin və qəbul olunmuş başqa normativ hüquqi sənədlərin icrasını təmin etməli, rəhbərlərin öz səlahiyyəti çərçivəsində verdikləri əmr və göstərişləri

VIII Yay Hərbi Oyunlarının Azərbaycanda keçirilməsi ilə bağlı müraciət müzakirə olunub

Azərbaycan Respublikasının Müdafiə naziri general-polkovnik Zakir Həsənovun tapşırığı ilə Beynəlxalq Hərbi İdman Şurasında (CISM) ölkəmizi təmsil edən nümayəndə heyətinin rəhbəri, Milli Olimpiya Komitəsinin İcraçılıq Komitəsinin üzvü general-mayor Natiq Əliyev Şuranın rəsmi nümayəndəsi Nevzat Varol ilə görüşüb.

Görüşdə CISM prezidenti Abdul Hakeem Al-Şinonun VIII Yay Hərbi Oyunlarının Azərbaycanda keçirilməsi ilə bağlı müraciəti müzakirə olunub.

Azərbaycan Respublikası Milli Olimpiya Komitəsinin prezidenti cənab İlham Əliyevin idmanın inkişafına verdiyi dəstək nəticəsində ölkəmizin Birinci Avropa Oyunlarına, bu günlərdə isə Bakıda keçirilən Formula-1 Avropa Qran-pri yarışına və gələn il IV İslam Həmrəyliyi Oyunlarına ev sahibliyi etməsi xüsusi qeyd olunub.

Dünya hərbciləri arasında 2004-cü ildə cüdo, 2006-cı ildə güləş, 2008-ci ildə boks, 2013-cü ildə isə futbol üzrə dünya çempionatlarının və 2010-cu ildə CISM Avropa konfransının Azərbaycanda uğurla keçirilməsini xatırlayan Beynəlxalq Hərbi İdman Şurasının rəsmi nümayəndəsi N.Varol təmsil etdiyi qurum adından Azərbaycanda təşkil edilən münasibətini bildirdi.

Görüşdə Azərbaycanın hərbi idmançılarının CISM himayəsi altında keçirilən yarışlarda qazandıqları nailiyyətlər və beynəlxalq səviyyəli idman yarışlarını təşkil etmək təcrübəsi nəzərə alınaraq, 2023-cü ildə VIII Yay Hərbi Oyunlarının ölkəmizdə keçirilməsi təşəbbüsü müzakirə olunub.

**Müdafiə Nazirliyi
Mətbuat Xidməti**

